

[29th March 1965]

திரு. எம். எஸ். மணி : இந்தப் போராட்டம் சம்பந்தமாக மற்ற மாநிலங்களிலிருந்து வரவழைக்கப்பட்ட போலீசாருக்கும், ராணுவத்தினருக்கும் இதுவரை எவ்வளவு செலவாகி இருக்கிறது?

கனம் திரு. எம். பக்தவத்சலம் : இதற்குத் தனிக் கேள்வி வேண்டும்.

திரு. கே. ஏ. மதியழகன் : அமைச்சர் சொன்ன 'ஸ்டாட்டிஸ் டிக்ஸ்' இன்னும் நிரூபிக்கப்படவில்லை. ஒரு 'நான்-அபிஷியல்', 'பப்ளிக் என்க்வயரி கமிஷன்' பொதுமக்கள் விசாரணைக் குழு—அமைக்க சர்க்கார் முன்வருமா?

கனம் திரு. எம். பக்தவத்சலம் : அவ்வாறு ஒன்றும் உத்தேசம் இல்லை.

Use of machine guns

* 359 Q.—SRI A. KUNJAN NADAR : Will the Hon. the Chief Minister be pleased to state—

(a) whether it is a fact that machine guns were used by the Army during the recent Anti-Hindi agitation in the State; and

(b) if so, at how many places?

THE HON. SRI M. BHAKTAVATSALAM : (a) No.

(b) Does not arise.

SRI A. KUNJAN NADAR : Sir, from whom was the Military taking orders? Was it through the Police or directly from the Government?

THE HON. SRI M. BHAKTAVATSALAM : Sir, I am sorry I shall not be able to furnish any answer to this question.

திரு. கே. ஏ. மதியழகன் : இந்த ராணுவத்தினர் இரவு நேரங்களில், ஆயிரம் விளக்கு, மக்கித் தோட்டம், சேத்துப்பட்டு ஜெகநாதபுரம், மங்களபுரம் போன்ற இடங்களில் புகுந்து அங்கிருந்த கர்ப்பிணிப் பெண்களை அடித்து நொறுக்கிறார்கள் என்பது சர்க்காருக்குத் தெரியுமா?

கனம் திரு. எம். பக்தவத்சலம் : அது முற்றிலும் உண்மைக்குப் புறம்பானது.

Hogenakkal Power Project

* 360 Q.—SRI M. V. KARIVENGADAM : Will the Hon. the Minister for Industries be pleased to place on the Table of the House a copy of the report of the Engineers who conducted survey and investigation on the Hogenakkal Power Project?

THE HON. SRI R. VENKATARAMAN : It is considered that it will not be in the public interest to place the Scheme Report on the Table of the House at present.

29th March 1965]

திரு. கே. ஏ. மதியழகன் : நமது முதலமைச்சர் அவர்களும், கர்நாடக முதலமைச்சர் அவர்களும் இது சம்பந்தமாகச் சந்தித்துப் பேசப் போவதாக இருந்தது. அந்தப் போச்சு வார்த்தை நடைபெற்றதா? இல்லையானால் எப்பொழுது நடக்கப் போகிறது என்பதை அறிய விரும்புகிறேன்.

THE HON. SRI R. VENKATARAMAN : Informal discussions are going on from time to time. Whenever we meet in Delhi, we discuss not in a formal way but in an informal way.

திரு. வெ. கிருஷ்ணர்முத்தி : இந்த ஹோகனக்கல் மின்சாரத் திட்டத்தைப்பற்றி 1963-ஆம் ஆண்டு பட்ஜெட்டிலே பொதுப் பணித் துறை அமைச்சர் அவர்கள் மைசூர் அரசாங்கத்துடன் பேச்சுவார்த்தை நடத்தப் போவதாகக் குறிப்பிடப்பட்டிருக்கிறது. இந்த இரண்டு வருஷங்களாகப் பேச்சுவார்த்தை நடந்து கொண்டதான் வருகிறதா? சென்னை சட்ட மன்றக் குழுவைச் சார்ந்தவர்கள், அல்லது அமைச்சரவையைச் சேர்ந்தவர்கள் மைசூர் மாநிலத்திற்குச் சென்று பேச்சுவார்த்தை நடத்துவார்களா என்று அறிய விரும்புகிறேன்.

கனம் திரு. ஆர். வெங்கட்டராமன் : 1963-க்கு முன்பே கூட என்னுடைய எலக்டிரிசிடி பட்ஜெட் விரிவுரையிலே இதுபற்றி எடுத்துச் சொன்னேன். நம்முடைய ராஜ்ய அரசாங்கம் இது பற்றிக் காலணு செலவழிப்பதென்றால் அது எலக்டிரிசிடி பட்ஜெட்டிலே சேர்க்கப்படவேண்டும். ஏற்கெனவே, பூர்வாங்க நடவடிக்கை எடுத்துக் கொள்ளப்பட்டு ஒரு தொகை ஒதுக்கப்பட்டது. ஆகையால் அதைப்பற்றிப் பேசுவதற்கு சட்டமன்றக் குழுவோ, அல்லது அமைச்சரோ மைசூருக்குப் போக வேண்டிய அவசியமில்லை. டில்லியிலே பேசிக்கொள்ளலாம்.

திரு. கே. ஏ. மதியழகன் : இந்த ஹோகனக்கல் திட்டத்திலே நம்முடைய மாநில அரசாங்கத்தினுடைய திட்டத்திற்கும், மைசூர் திட்டத்திற்கும் வேறுபாடுகள் இருக்கின்றன என்று கூறப்படுகிறது. ஆகவே, இரண்டுக்கும் பொதுவாக ஒரு புதிய திட்டத்தை உருவாக்க என்ன முயற்சிகள் செய்யப்பட்டன?

கனம் திரு. ஆர். வெங்கட்டராமன் : இந்தத் திட்டங்களைப் பற்றிய விவரங்களைக் கொடுப்பதற்கு இயலாது. திட்டங்களைப் பற்றி விவாதம் நடந்து கொண்டு இருக்கிறது.

திரு. சா. கணேசன் : சமீபத்தில் மைசூர் மாநில அமைச்சர் அவர்கள் இது பற்றிக் கருத்துத் தெரிவிக்கின்றபொழுது, திட்டத் தட்ட திட்டங்கள் பூர்த்தியாகக்கூடிய நிலையில் இருக்கின்றன. பூர்த்தியானவுடன், சென்னை மாநில அரசோடு கலந்து யோசித்துப் பிறகு முடிவு செய்யப்படும் என்பதைப் போன்ற பொருளிலே சொல்லியிருக்கிறார்கள். ஆகவே, எந்த நிலையில் பேச்சுவார்த்தைகள் இருக்கின்றன என்பதை அறியலாமா?

கனம் திரு. ஆர். வெங்கட்டராமன் : இதைப் பத்திரிகைகளில் தான் பார்த்தேன். அந்த விவரங்கள் உண்மையானால் வரவேற்கிறேன்.

[29th March 1965]

திரு. இரா. நெடுஞ்செழியன் : இந்தத் திட்டம்பற்றித் தென் மண்டலக் குழுவின் மூலம் ஆலோசனை செய்யப்படுகிறதா? அல்லது இந்த அரசாங்க மன்றத்தின் மூலம் ஆலோசனை செய்யப்படுகிறதா?

கனம் திரு. ஆர். வெங்கட்டராமன் : தென்மண்டலக் குழுவில் ஒரு முறை இது வெளியிடப்பட்டது, விவாதிக்கப்படவில்லை. விவரங்களை நேரடியாக இரண்டு ராஜ்யங்களும் கலந்து பேசி அறியலாமே. தவிர தென் மண்டலக் குழுவிலுள்ள மற்றச் சிலரும் பேசி இதில் குழப்பம் உண்டாவதைத் தவிர்க்க, இந்த அரசாங்கம் கவனித்து வருகிறது.

திரு. டி. கார்ச்சா கவுடர் : மைசூர் முதலமைச்சர் அவர்கள், இந்த ஹோகனக்கல் திட்டத்திற்குப் பதிலாக வேறு மூன்று இடங்களில் காவிரி ஆற்றின் குறுக்கே அணைக்கட்டி, இந்த ஹோகனக்கல் திட்டத்திற்கும் அதிகமான அளவில் மின்சாரம் தயாரிக்கலாம் என்று கருத்துத் தெரிவித்தார்களா?

கனம் திரு. ஆர். வெங்கட்டராமன் : அதிகாரப் பூர்வமான எந்த விதக் கருத்தும் எங்களுக்குக் கிடைக்கவில்லை.

திரு. வை. சங்கரன் : இது பற்றி டில்லியிலே சந்திக்கும்பொழுது பேச்சுவார்த்தை நடத்திக் கொள்ளலாம் என்று அமைச்சர் அவர்கள் சொன்னார்கள். இதுபோன்ற காரணங்களால்தான் காலதாமதம் ஏற்படுகிறது. ஆகவே, இதற்கென்று பிரத்தியேகமாகத் தொடர்ந்து பேச்சு வார்த்தை நடத்துவதற்கு உத்தேசம் உண்டா?

கனம் திரு. ஆர். வெங்கட்டராமன் : பேச்சுவார்த்தை நடத்துவதற்கு இரண்டு பேர்களுடைய சம்மதமும் வேண்டும்.

திரு. எஸ். ஜே. ராமசாமி : இந்தத் திட்டத்தின்படி, நமது அரசாங்கம் பாதியும், மைசூர் அரசாங்கம் பாதியைத் தொகையும் போட்டு, மின்சாரத்தைப் பங்கிட்டுக்கொள்வது என்பதுதான் திட்டம் என்பதை அறிய விரும்புகிறேன்.

கனம் திரு. ஆர். வெங்கட்டராமன் : அதைப்பற்றிய விவரங்களைச் சொல்வதற்கு இப்பொழுது இயலாது.

புதுக்கோட்டையில் பலதிறத் தொழிற்பயிற்சி நிலையம்

* 361 கேள்வி.—**திரு. பி. முருகையன் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி தெற்கு மாவட்ட வளர்ச்சி கவுன்சில் மூலம் புதுக்கோட்டையில் பாலிடெக்னிக் அமைக்க வேண்டும் என்று கோரிய தீர்மானம் அரசினருக்கு வந்ததா?

(இ) ஆம் எனில், என்ன நடவடிக்கை எடுக்கப்பட்டது?